

सड़कें टूटीं, रॉकेट पार्क पर वर्षों से मजदूरों का कब्जा, स्ट्रीट लाइट महीनों से खराब

कालिंदीपुरम को ये क्या हो गया

बदहाली


इलाहाबाद | वरिष्ठ संवाददाता

शहर की सबसे बड़ी रिहायशी कालोनी में चलने के लिए सड़क नहीं है। बच्चों के पार्क पर मजदूरों का कब्जा है। दर्जनों स्ट्रीट लाइट महीनों से बुझी हैं।

कालोनी की कई बदहाल सड़कों पर आवागमन ठप हो गया है। अब गाड़ियां भी सड़कों पर नहीं चलतीं। लोगों की आवाजाही रुकी तो सड़कें झाड़ियों से पट गई हैं। बारिश के बाद कालोनी के कई कच्चे मार्गों पर भी आवागमन ठप है।

कालोनी के रॉकेट पार्क पर मजदूरों का कब्जा है। हैरान करने वाली बात यह है कि बच्चों के पार्क में एडीए ने मजदूरों को अस्थायी तौर पर बसाया है। पांच साल पहले लगभग 40 लाख से स्ट्रीट लाइटें लगीं लेकिन शाम होते कालोनी की सड़कें अंधेरे में डूब जाती हैं।

बदहाली का जिम्मेदार एडीए: कालिंदीपुरम आवास योजना की बदहाली का जिम्मेदार एडीए है। शहरी सीमा में होने के बावजूद कालोनी में नागरिक व्यवस्था नगर निगम के पास नहीं है। शहर के कई मार्ग स्मार्ट बनाने पर



कालिंदीपुरम की सड़क पर पानी भरने से लोगों का आना-जाना बंद हुआ तो उग आई घास • हिन्दुस्तान

एडीए करोड़ों रुपए पानी की तरह बहा रहा लेकिन कालोनी की बदहाल सड़कें और गलियां बनाने की चिंता एडीए को नहीं है। जबकि कालोनीवासियों से एडीए डेवलपमेंट शुल्क वसूलता है।

दो तरह के टैक्स देने वाली अनूठी कालोनी: कालिंदीपुरम आवास योजना अनूठी कालोनी है जहां के भवनस्वामियों को दो तरह का टैक्स देना पड़ रहा है। कालोनीवासियों से एडीए डेवलपमेंट चार्ज लेता है। नगर निगम गृहकर की

कौन क्या देखता है

सफाई : एडीए
सड़क : एडीए
जलापूर्ति : जलकल
स्ट्रीट लाइट : नगर निगम

व्यवस्था जल्द सुधरेगी: अपर सचिव

एडीए के अपर सचिव गुडाकेश शर्मा कहते हैं कि कालिंदीपुरम आवास योजना में पिछले साल कुछ विकास कार्य कराए गए हैं। कालोनी की बाकी व्यवस्था भी जल्द दुरुस्त होगी। कालोनी के लिए योजना बन रही है।

वसूली कर रहा है। एडीए कहता है कि कालोनी उसकी है तो डेवलपमेंट चार्ज देना होगा। नगर निगम का तर्क है कि

शहरी सीमा में रहना है तो गृहकर जमा करना होगा। सामान्य सुविधा देने को दोनों विभाग तैयार नहीं हैं।

हिन्दुस्तान 5/8/2016

सृजन विहार योजना की लाटरी सम्पन्न

इलाहाबाद। इलाहाबाद विकास प्राधिकरण की सृजन विहार आवासीय योजना कालिंदीपुरम में ई.डब्ल्यू.एस. श्रेणी के चार फ्लैटों, एलआईजी श्रेणी के 48 फ्लैटों कुल 88 फ्लैटों के आवंटन के लिए उत्तर मध्य क्षेत्र सांस्कृतिक केन्द्र में सचिव श्रीमती वंदना त्रिपाठी शर्मा की अध्यक्षता में व आवंटन समिति के सदस्यों द्वारा पंजीकृत आवेदकों एवं स्वतंत्र पर्यवेक्षक महावीर यादव की उपस्थिति में लाटरी सम्पादित करायी गयी। उक्त लाटरी से प्राधिकरण की कुल पांच करोड़ 64 लाख की सम्पत्ति निस्तारित की गयी। लाटरी में सचिव के अतिरिक्त प्राधिकरण के विशेष कार्याधिकारी पुष्कर श्रीवास्तव, नगर नियोजक आर.के.सिंह, अधिशासी अभियंता आर.डी.राय, सहायक लेखाकार के.एस.पोरवर एवं संबंधित लिपिक फूलचन्द्र यादव, मुन्दर सिंह, राकेश प्रताप कोटार्य जनसंपर्क अनुभाग के लिपिक सुशील कुमार यादव आदि उपस्थित रहे।

5/8/2016
ग्रा म्य वार्ता

खाली कराई गई भवनों की पार्किंग

एडीए ने सिविल लाइंस स्थित दो व्यावसायिक भवनों की पार्किंग खाली कराई। महात्मा गांधी मार्ग और लाउडर स्थित व्यावसायिक भवनों की पार्किंग में बनी दुकानें व रेस्तरां तोड़े गए। प्रवर्तन दल प्रभारी आलोक पांडेय ने बताया कि दोनों भवनों के बेसमेंट में बुधवार को व्यावसायिक गतिविधियां मिली थीं।

हिन्दुस्तान 5/8/2016

